

राज्यस्तरीय प्रशासकीय विभाग खरेदी
समिती गठीत करणेबाबत

महाराष्ट्र शासन

विधि व न्याय विभाग

शासन निर्णय क्रमांक: खरेदी २०१५/प्र.क्र.१७१/का.१२

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

तारीख: ६ ऑगस्ट, २०१६

वाचा -

- १ शासन निर्णय, उद्योग, उर्जा व कामगार विभाग क्रमांक भांखस २०१४/ प्र.क्र.८२/भाग III/ उद्योग -४, दिनांक ३०.१०.२०१५
- २ शासन निर्णय, विधि व न्याय विभाग क्रमांक इएसटी २०११/२१७५/प्र.क्र.४५८/दोन, दिनांक १४ मार्च, २०११
- ३ शासन निर्णय, विधि व न्याय विभाग क्रमांक समिती २०१६/प्र.क्र.४७/का.१२, दिनांक ०३.०२.२०१६

प्रस्तावना -

संदर्भाधीन अ.क्र.१ येथील दिनांक ३०.१०.२०१५ रोजीच्या शासन निर्णयान्वये शासकीय विभागांनी करावयाच्या कार्यालयीन खरेदीसाठीच्या कार्यपद्धतीची नियमपुस्तिका प्रसिद्ध केली आहे. उक्त शासन निर्णयातील नियमपुस्तिकेच्या परिच्छेद क्रमांक २.९.२ मध्ये नमूद केल्यानुसार खरेदी प्रक्रीया पार पाडण्यासाठी विधि व न्याय विभागासाठी खरेदी समिती गठीत करण्यात आली आहे. नियमपुस्तिकेतील परिच्छेद क्रमांक २.९.२ मधील तरतुदीनुसार राज्यस्तरीय प्रशासकीय विभाग खरेदी समिती व २.९.३ मधील तरतुदीनुसार विभाग स्तरावर / जिल्हा स्तरावर संबंधित खरेदीदार विभागांनी खरेदी समिती स्थापन करण्याची बाब शासनाच्या विचाराधीन होती.

शासन निर्णय-

संदर्भाधीन दिनांक ३०.१०.२०१५ रोजीच्या शासन निर्णयान्वये प्रसिद्ध केलेल्या नियमपुस्तिकेत विहीत केलेल्या कार्यपद्धतीनुसार खरेदी प्रक्रीया हाती घेण्यासाठी विभागीय स्तरावर संदर्भाधीन दिनांक ०३.०२.२०१६ रोजीच्या शासन निर्णयान्वये गठीत केलेली समिती जिल्हा व सत्र न्यायालयांशी संबंधित खरेदीसाठी कार्यालयीन नियमपुस्तिकेतील परिच्छेद २.९.२ नुसार राज्यस्तरीय प्रशासकीय विभाग खरेदी समिती म्हणूनही काम पाहील.

२. नियमपुस्तिकेतील परिच्छेद क्रमांक २.९.२ मधील तरतुदीनुसार विहीत केलेल्या कार्यपद्धतीचा अवलंब करून खरेदी करावयाच्या बाबींसंबंधात सर्व निर्णय उक्त समितीला घेता येईल. जर खरेदीचे अंदाजित मुल्य रुपये १०,००,०००/- पेक्षा कमी (रुपये दहा लक्षपेक्षा कमी) असेल तर विभाग प्रमुखाला खरेदीसंबंधी उक्त खरेदी समितीची बैठक न बोलावता निर्णय घेण्यास अधिकार असेल.

३. संदर्भाधीन दिनांक ३०.१०.२०१५ रोजीच्या शासन निर्णयान्वये स्थानिक स्तरावर (विभागीय /जिल्हास्तरावरील) क्षेत्रीय कार्यालयांनी खरेदी प्रक्रीया राबवावयाची आहे. शासन निर्णय, विधि व न्याय विभाग दिनांक १४ मार्च, २०११ अन्वये सर्व प्रमुख जिल्हा व सत्र न्यायाधिश यांना संबंधित जिल्ह्यासाठी

विभागप्रमुख म्हणून घोषित करण्यात आले आहे. त्या अनुषंगाने स्थानिक स्तरावरील खरेदीसाठी नियमपुस्तिकेतील नियम क्रमांक २.९.३ नुसार विभागीय स्तरावर व जिल्हास्तरावर खरेदी समिती स्थापन करावयाची कार्यवाही सर्व जिल्हा व सत्र न्यायालये यांनी तात्काळ करावी.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०८०६१३०६३४३४१२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(भाग्यश्री भाईडकर)

कार्यासन अधिकारी, महाराष्ट्र शासन.

प्रत,

१. मा.महाप्रबंधक, उच्च न्यायालय मुंबई (पत्राने)
२. प्रबंधक, मा.उच्च न्यायालय, (मूळ शाखा / अपील शाखा), मुंबई
३. प्रमुख न्यायाधिश, नगर दिवाणी व सत्र न्यायाधिश, मुंबई
४. सर्व जिल्हा व सत्र न्यायाधिश (३६ प्रती)
५. मुख्य महानगर दंडाधिकारी (मुंबई)
६. मुख्य न्यायाधिश, लघुवाद न्यायालय, मुंबई / पुणे / नागपूर.
७. प्रमुख न्यायाधिश, कौटुंबिक न्यायालय, पुणे / मुंबई / औरंगाबाद / नागपूर / अमरावती / ठाणे / सोलापूर / नाशिक
८. सर्व प्रमुख न्यायाधिश, सी.बी.आय. न्यायालये, पुणे / मुंबई / नागपूर / अमरावती
९. महालेखापाल, महाराष्ट्र १ / २, (लेखा व अनुज्ञेयता / लेखापरीक्षा), महाराष्ट्र मुंबई / नागपूर,
१०. निवासी लेखा परीक्षा अधिकारी, मुंबई,
११. संचालक, लेखा व कोषगारे, प्रशासकीय इमारत, मुंबई,
१२. संचालक, उद्योग संचालनालय,
१३. अधिदान व लेखा अधिकारी, मुंबई
१४. सर्व जिल्हा कोषागार अधिकारी (३६ प्रती)
१५. सह सचिव, विधि व न्याय विभाग, नागपूर / औरंगाबाद
१६. सर्व सह सचिव / उप सचिव / अवर सचिव / कक्ष अधिकारी, विधि व न्याय विभाग, मंत्रालय, मुंबई
१७. उद्योग ऊर्जा व कामगार विभाग (उद्योग ४), मंत्रालय, मुंबई
१८. निवडनस्ती (का.१२)